

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ പഞ്ചനവതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| പഞ്ചനവതിതമഃ സർഗഃ ||

സ്വാമാത്യാനാഹൂയ രാവണേന സ്വശത്രുവധവിഷയകോത്സാഹസ്യ
പ്രകടനം സർവൈഃ സഹ രണഭൂമിമാഗത്യ പരാക്രമസ്യ പ്രദർശനം ച

ആർതാനാം രാക്ഷസീനാം തു
ലങ്കായാം വൈ കുലേ കുലേ |
രാവണഃ കരുണം ശബ്ദം
ശുശ്രാവ പരിഭേവിതം || 6.95.1 ||

സ തു ദീർഘം വിനിഃശ്വസ്യ
മുഹൂർതം ധ്യാനമാസ്ഥിതഃ |
ബഭൂവ പരമക്രൂദ്ധോ
രാവണോ ഭീമദർശനഃ || 6.95.2 ||

സന്ദശ്യ ദശനൈരോഷ്ഠം
ക്രോധസംരക്തലോചനഃ |
രാക്ഷസൈരപി ദുർദർശഃ
കാലാഗ്നിരിവ മുർതിമാൻ || 6.95.3 ||

ഉവാച ച സമീപസ്ഥാൻ
രാക്ഷസാൻ രാക്ഷസേശ്വരഃ |
ക്രോധാവ്യക്തകഥസ്തുത്ര
നിർദഹന്നിവ ചക്ഷുഷാ || 6.95.4 ||

മഹോദരം മഹാപാർശ്വം
 വിരൂപാക്ഷം ച രാക്ഷസം |
 ശീഘ്രം വദത സൈന്യാനി
 നിർയാതേതി മമാജ്ഞയാ || 6.95.5 ||

തസ്യ തദ് വചനം ശ്രുത്വാ
 രാക്ഷസാസ്തേ ഭയാർദിതാഃ |
 ചോദയാമാസുരവ്യഗ്രാൻ
 രാക്ഷസാംസ്താൻ നൃപാജ്ഞയാ || 6.95.6 ||

തേ തു സർവേ തഥേത്യുക്ത്വാ
 രാക്ഷസാ ഭീമദർശനാഃ |
 കൃതസ്വസ്ത്യയനാഃ സർവേ
 തേ രണാഭിമുഖാ യയുഃ || 6.95.7 ||

പ്രതിപൂജ്യ യഥാൻയായം
 രാവണം തേ മഹാരമാഃ |
 തസ്ഥുഃ പ്രാഞ്ജലയഃ സർവേ
 ഭർതൂർവിജയകാക്ഷിണഃ || 6.95.8 ||

തതോവാച പ്രഹസ്യെതാൻ
 രാവണഃ ക്രോധമൂർച്ഛിതഃ |
 മഹോദരമഹാപാർശ്വൗ
 വിരൂപാക്ഷം ച രാക്ഷസം || 6.95.9 ||

അദ്യ ബാണൈർധനുർമുക്തൈ -
 ര്യുഗാന്താദിത്യസന്നിഭൈഃ |
 രാഘവം ലക്ഷ്മണം ചൈവ
 നേഷ്യാമി യമസാദനം || 6.95.10 ||

ഖരസ്യ കുന്ദകർണസ്യ
 പ്രഹസ്തേന്ദ്രജിതോസ്തമാ |
 കരിഷ്യാമി പ്രതീകാര -
 മദ്യ ശത്രുവധാദഹം || 6.95.11 ||

നൈവാന്തരിക്ഷം ന ദിശോ
 ന ച ദ്യൗർനാപി സാഗരാഃ |
 പ്രകാശത്വം ഗമിഷ്യന്തി
 മദ്ബാണജലദാവൃതാഃ || 6.95.12 ||

അദ്യ വാനരമുഖ്യാനാം
 താനി യൂമാനി ഭാഗശഃ |
 ധനുഷാ ശരജാലേന
 വധിഷ്യാമി പതത്രിണാ || 6.95.13 ||

അദ്യ വാനരസൈന്ധാനി
 രഥേന പവനൗജസാ |
 ധനുഃസമുദ്രാദുദ്ഭൂതൈ -
 ര്മമിഷ്യാമി ശരോർമിഭിഃ || 6.95.14 ||

വ്യാകോശപദ്മവക്ത്രാണി
 പദ്മകേസരവർചസാം |
 അദ്യ യൂമതടാകാനി
 ഗജവത് പ്രമമാദ്യഹം || 6.95.15 ||

സശരൈരദ്യ വദനൈഃ
 സംഖ്യേ വാനരയൂമപാഃ |
 മണ്ഡയിഷ്യന്തി വസുധാം
 സനാലൈരിവ പങ്കജൈഃ || 6.95.16 ||

അദ്യ യുഥപ്രചണ്ഡാനാം
 ഹരീണാം ദ്രുമയോധിനാം |
 മൂക്തേനൈകേഷുണാ യുദ്ധേ
 ഭേത്യാമി ച ശതം ശതം || 6.95.17 ||

ഹതോ ഭ്രാതാ ച യേഷാം വൈ
 യേഷാം ച തനയോ ഹതഃ |
 വധേനാദ്യ രിപോസ്തേഷാം
 കരോദ്യശ്രുപ്രമാർജ്ജനം || 6.95.18 ||

അദ്യ മദ്ബാണനിർഭിന്നൈഃ
 പ്രസ്തീർണൈർഗതചേതനൈഃ |
 കരോമി വാനരൈര്യുദ്ധേ
 യത്താവേക്ഷ്യതലാം മഹീം || 6.95.19 ||

അദ്യ കാകാശ്ച ഗൃധാശ്ച
 യേ ച മാംസാശിന്യോപരേ |
 സർവാംസ്താംസ്തർപയിഷ്യാമി
 ശത്രുമാംസൈഃ ശരാഹതൈഃ || 6.95.20 ||

കൽപ്യതാം മേ രഥഃ ശീഘ്രം
 ക്ഷിപ്രമാനീയതാം ധനുഃ |
 അനുപ്രയാന്തു മാം യുദ്ധേ
 യ്യേത്ര ശിഷ്ടാ നിശാചരാഃ || 6.95.21 ||

തസ്യ തദ് വചനം ശ്രുത്വാ
 മഹാപാർശ്വോബ്രവീദ് വചഃ |
 ബലാധ്യക്ഷാൻ സ്ഥിതാംസ്തത്ര
 ബലം സന്ത്യർയതാമിതി || 6.95.22 ||

ബലാധ്യക്ഷാസ്തു സംയുക്താ
 രാക്ഷസാംസ്താൻ ഗൃഹേ ഗൃഹേ |
 ചോദയന്തഃ പരിയയു -
 ര്ലങ്കാം ലഘുപരാക്രമാഃ || 6.95.23 ||

തതോ മുഹൂർതാനിഷ്ഠേതു
 രാക്ഷസാ ഭീമദർശനാഃ |
 നദന്തോ ഭീമവദനാ
 നാനാപ്രഹരണൈർഭുജൈഃ || 6.95.24 ||

അസിഭിഃ പട്ടിശൈഃ ശൂലൈ -
 ര്ഗദാഭിർമുസലൈർഹലൈഃ |
 ശക്തിഭിസ്സീക്ഷ്ണധാരാഭി -
 ര്മഹദ്ഭിഃ കൂടമുദ്ഗരൈഃ || 6.95.25 ||

യഷ്ടിഭിർവിവിധൈശ്ചക്രൈ -
 ര്നിശിതൈശ്ച പരശ്യയൈഃ |
 ഭിന്ദിപാലൈഃ ശതഘ്നീഭി -
 രൻയൈശ്ചാപി വരായുയൈഃ || 6.95.26 ||

അമാനയൻ ബലാധ്യക്ഷാ -
 ശ്ചത്യാരോ രാവണാജ്ഞയാ |
 രഥാനാം നിയുതം സാഗ്രം
 നാഗാനാം നിയുതത്രയം || 6.95.27 ||

അശ്യാനാം ഷഷ്ടികോട്യസ്തു
 ഖരോഷ്ട്രാണാം തഥൈവ ച |
 പദാതയസ്ത്വസംഖ്യാതാ
 ജഗ്മുസ്തേ രാജശാസനാത് || 6.95.28 ||

ബലാധ്യക്ഷാശ്ച സംസ്ഥാപ്യ
 രാജ്ഞഃ സേനാം പുരഃസ്ഥിതാം |
 ഏതസ്മിന്നന്തരേ സൂതഃ
 സ്ഥാപയാമാസ തം രഥം || 6.95.29 ||

ദിവ്യാസ്ത്രവരസമ്പന്നം
 നാനാലങ്കാരഭൂഷിതം |
 നാനായുധസമാകീർണം
 കിങ്കിണീജാലസംയുതം || 6.95.30 ||

നാനാരത്നപരിക്ഷിപ്തം
 രത്നസ്തംഭൈർവിരാജിതം |
 ജാംബൂനദമയൈശ്ചൈവ
 സഹസ്രകലശൈർവൃതം || 6.95.31 ||

തം ദൃഷ്ട്വാ രാക്ഷസാഃ സർവേ
 വിസ്മയം പരമം ഗതാഃ |
 തം ദൃഷ്ട്വാ സഹസോത്ഥായ
 രാവണോ രാക്ഷസേശ്വരഃ || 6.95.32 ||

കോടിസൂര്യപ്രതീകാശം
 ജ്വലന്തമിവ പാവകം |
 ദ്രുതം സൂതസമായുക്തം
 യുക്താഷ്ടതുരഗം രഥം |
 ആരുരോഹ തദാ ദീമം
 ദീപ്യമാനം സ്വതേജസാ || 6.95.33 ||

തതഃ പ്രയാതഃ സഹസാ
 രാക്ഷസൈർബഹുഭിർവൃതഃ |

രാവണഃ സത്യഗാൻദീർയാദ്
ദാരയന്നിവ മേദിനീം || 6.95.34 ||

തതശ്ചാസീൻമഹാനാദ -
സ്തുർയാണാം ച തതസ്തുതഃ |
മൃദംഗൈഃ പടഹൈഃ ശംഖൈഃ
കലഹൈഃ സഹ രക്ഷസാം || 6.95.35 ||

ആഗതോ രക്ഷസാം രാജാ
ഛത്രചാമരസംയുതഃ |
സീതാപഹാരി ദുർവൃത്തോ
ബ്രഹ്മഘോഭാ ദേവകണ്ടകഃ |
യോദ്ധും രഘുവരേണേതി
ശുശ്രൂവേ കലഹധ്വനിഃ || 6.95.36 ||

തേന നാദേന മഹതാ
പൃഥിവി സമകമ്പത |
തം ശബ്ദം സഹസാ ശ്രുത്വാ
വാനരാ ദുദ്രുവുർഭയാത് || 6.95.37 ||

രാവണസ്തു മഹാബാഹുഃ
സചിവൈഃ പരിവാരിതഃ |
ആജഗാമ മഹാതേജാ
ജയായ വിജയം പ്രതി || 6.95.38 ||

രാവണേനാഭ്യനുജ്ഞാതൗ
മഹാപാർശ്വമഹോദരൗ |
വിരുപാക്ഷശ്ച ദുർധർഷോ
രഥാനാരുരുഹുസ്തദാ || 6.95.39 ||

തേ തു ഹൃഷ്ടാഭിനർദന്തോ
 ഭിന്ദന്ത ഇവ മേദിനീം |
 നാദം ഘോരം വിമുഞ്ചന്തോ
 നിർയയൂർജയകാക്ഷിണഃ || 6.95.40 ||

തതോ യുദ്ധായ തേജസ്യീ
 രക്ഷോഗണബലൈർവൃതഃ |
 നിർയയാവുദ്യതധനുഃ
 കാലാന്തകയമോപമഃ || 6.95.41 ||

തതഃ പ്രജവിതാശ്വേന
 രഥേന സ മഹാരഥഃ |
 ദ്വാരേണ നിർയയൗ തേന
 യത്ര തൗ രാമലക്ഷ്മണൗ || 6.95.42 ||

തതോ നഷ്ടപ്രഭഃ സൂർയോ
 ഭിശശ്ച തിമിരാവൃതാഃ |
 ദ്വിജാശ്ച നേദൂർഘോരാശ്ച
 സഞ്ചചാല ച മേദിനീ || 6.95.43 ||

വവർഷ രുധിരം ദേവ -
 ശ്ചസ്ഖലുശ്ച തുരംഗമാഃ |
 ധ്വജാഗ്രേ ന്യപതദ് ഗൃധ്രോ
 വിനേദുശ്ചാശിവം ശിവാഃ || 6.95.44 ||

നയനം ചാസ്തുരദ് വാമം
 വാമോ ബാഹുരകമ്പത |
 വിവർണവദനശ്ചാസീത്
 കിഞ്ചിദഭ്രശൃത സ്വനഃ || 6.95.45 ||

തതോ നിഷ്ഠതതോ യുദ്ധോ
 ദശഗ്രീവസ്യ രക്ഷസഃ |
 രണേ നിധനശംസീനി
 രൂപാൺയേതാനി ജ്ജ്ഞിരേ || 6.95.46 ||

അന്തരിക്ഷാത് പപാതോൽകാ
 നിർഘാതസമനിഃസ്വനാ |
 വിനേദുരശിവാ ഗൃധ്രാ
 വായസൈരഭിമിശ്രിതാഃ || 6.95.47 ||

ഏതാനചിന്തയൻ ഘോരാ -
 നൂത്പാതാൻ സമവസ്ഥിതാൻ |
 നിർയയൗ രാവണോ മോഹാദ്
 വധാർഥം കാലചോദിതഃ || 6.95.48 ||

തേഷാം തു രഥഘോഷേണ
 രാക്ഷസാനാം മഹാത്മനാം |
 വാനരാണാമപി ചമു -
 ര്യുദ്ധായൈവാഭ്യവർത്തത || 6.95.49 ||

തേഷാം തു തുമുലം യുദ്ധം
 ബഭൂവ കപിരക്ഷസാം |
 അന്യോന്യമാഹ്വയാനാനാം
 ക്രൂദ്ധാനാം ജയമിച്ഛതാം || 6.95.50 ||

തതഃ ക്രുദ്ധോ ദശഗ്രീവഃ
 ശരൈഃ കാഞ്ചനഭൂഷണൈഃ |
 വാനരാണാമനീകേഷു
 ചകാര കദനം മഹത് || 6.95.51 ||

നികൃത്തശിരസഃ കേചിദ്
 രാവണേന വലീമുഖാഃ |
 കേചിദ് വിച്ഛിന്നഹൃദയാഃ
 കേചിച്ഛ്ലോത്രവിവർജ്ജിതാഃ || 6.95.52 ||

നിരുച്ഛ്യാസാ ഹതാഃ കേചിത്
 കേചിത് പാർശ്വേഷു ദാരിതാഃ |
 കേചിദ് വിദിന്നശിരസഃ
 കേചിച്ചക്ഷുർവിനാകൃതാഃ || 6.95.53 ||

ദശാനനഃ ക്രോധവിവൃത്തനേത്രോ
 യതോ യതോദ്ഭൃതി രഥേന സംഖ്യേ |
 തതസ്തതസ്സ്യ ശരപ്രവേഗം
 സോഽഗും ന ശേകുർഹരിയുമപാസ്തേ || 6.95.54 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 യുദ്ധകാണ്ഡേ പഞ്ചനവതിതമഃ സർഗഃ ||